

జీవ వస్త్రాలు!

అర్ధ విశేషమయంలో నళిని కిటికీ దగ్గర నిలబడి బయటి ప్రపంచాన్ని చూస్తోంది. నిరంతర ప్రశాంతతను ప్రకృతి ఆలపిస్తున్న ఆ వేళలో.

'భూమి తపస్సులో ఉంది - నాలాగే' అనుకుంది 'ఈ భూమి ఇట్లాగ పరిభ్రమించటం, ఇదంతా ఎందుకో! మౌనంగా ఈ భూమి చేసే తపస్సు ఎందుకో, ఎంత వరకో! నా మనసూ తపస్సులోనే ఉంది. ప్రతి కన్నె మనసూ అనుకూలమైనవాడు భర్తగా దొరికేవరకూ తపస్సులోనే ఉంటుంది కాబోలు! నా మనసులో ఉన్న కోరిక ఒకటి - పెళ్ళి, ప్రేమా ఒకటై అను అతడితో అద్వైతం పొందాలి తన కింకేమీ అవసరంలేదు. ఈ తపస్సంతా దానికోసమే. ఇరవైరెండు సంవత్సరాలు ఈ తపస్సులో గడిచాయి. బావ రాకతో ఈ తపస్సు ఫలిస్తుందా! అన్వేషణ ముగుస్తుందా?'

ఊరిచివర మేడమీద కిటికీలోనుంచి రాత్రి ప్రపంచాన్ని చూస్తూంటే తనలో

కలిగిన భావనలకు తనే నవ్వుకుంది వళిని.

'నాకు ఏకోరికలూ లేవు అనుకుంటాను నేను యోగినినా? కాదు. నా మనసులో మోయలేని తీపికోరికలు ఉన్నాయి; కోరికల కలలు ఉన్నాయి. నేను రాగమయిని, విరాగిణినికూడా ఇది ఒక విచిత్ర సమ్మేళనం'

మనసులో ఆలోచనలు నింపుకుంటూ వరండాలో లైటు వేసింది నళిని లైటు వెలగగానే ఆలోచనలు దూరంగా పోయాయి గదిలో ఉన్న తన పక్కను జేరుకుని 'లేవు బావ వస్తున్నాడని సంతోషంగా ఉంది తప్పకుండా బావ నాకు నచ్చుతాడు ఎందుకు నచ్చడు? బావ మంచివాడు. ఆ విషయంలో నాకు నమ్మకం ఉంది. అంటే బావ నేను కోరుకునేవాడిలాగ ఉండా లని నా ఆశ కాబోలు!' అనుకుని నవ్వుకుంటూ నిద్రకి ఉపక్రమించింది.

ఆ మరునాడు తలంటి పోసుకున్న

అకవింక

జాట్లను వదులుగా జడ అట్లుకుంది నళిని. నుదిటితిలకం నన్నగా, పొడుగు దిద్దు కుంది. తెలుపుచీర కట్టి నలుపు బ్లౌజ్ ధరించింది. విశేషమైన ఆభరణాలేమీ ధరించలేదు.

నరోజు వచ్చి కనకాంబరాలు ముద్దగా గుచ్చినమాల జడలో పెట్టబోయింది.

“వద్దు నరూ! నేను వాసనలేనిపూలు తలలో పెట్టుకోను,” అంది నళిని.

వరండాలో కేన్ ఛెయిర్ లో కూర్చుని ఒడిలోఉన్న పుస్తకంమీద చేతులు వేసుకుని, ఎక్కడో చూపులు చూస్తున్న నళిని అర్థంకానట్లు చూసింది పద్ధెనిమి దేశ్య నరోజు.

“ఇవేకూడా ఈ బట్టలేనా, బావ వస్తుంటే,” అంది.

నళిని నవ్వి “దాను” అంది.

“మరి ఆరోజు క్లబ్ కి అంతచక్కగా అలంకరించుకున్నావు. ఇవేక ప్రత్యేకమైన రోజుకదా ఇంత సామాన్యంగానా ఉండటం,” అంది నరోజు నిరుత్సాహ పడిపోతూ.

“ఇవేక ఇంతే,” అంది నళిని అదే నవ్వుతో. తృప్తిగా లోపలి వెళ్ళింది.

అదేరోజు సాయంత్రం స్టేషన్ కు వెళ్ళినకారు మురళిని, అతడి స్నేహితుడు శంకర్ నూ తీసుకునివచ్చింది. నళిని బావ కోసం ఎదురుచూస్తూ మేడపీద ఉంది.

బావ వచ్చాడు!

నళిని హృదయం ఆనందంతో సంద

డించింది. కుడి చెయ్యి గుండెమీద వేసుకుని కుదురుచేసుకుంది హృదయం దోళనను. ఆనందమనే జ్యోత్యుని కనులలో వెలిగించుకుని, మనసులో సంతోషం సంగీతంగా, మధురమంజుల గానంగా రూపొందుతూంటే మెట్లు దిగుతోంది. మలుపు తిరిగితే బావ కనిపిస్తాడు. అంత మందిలో తను అతడిని చూడకలదా! మూర్ఖపోదుకదా! ‘అంత వివశనై పోతే ఎట్లాగ!’ అనుకుంది

“రాణీగారు ఇప్పుడా రావటం!”

సరదాగా నవ్వుతూ అన్నాడు బావ.

నళినికి తనలో కలుగుతున్న రక రకాల భావోద్వేగాలు క్షణంలో మాయమయిన ట్లనిపించింది తననుకున్న దేదీ జరగలేదు. తను మామూలుగానే ఉంది. బావ అన్నమాటలు అప్పుడు చెవుల్ని తాకాయి. తన పరిస్థితికి నవ్వుకుంది

“నువ్వు వచ్చి పదినిమిషాలేకదు బావా అయింది,” అంది.

ఈ పదినిమిషాలు అద్దం ముందరే ఉన్నావు కాబోలు.”

“నేను అట్లా కనిపిస్తున్నానా?”

“నువ్వు మారిపోయిన ట్లనిపిస్తోంది నళిని!”

‘నువ్వు ఏమీమారలేదు బావా!’

“ఐయామ్ సారీ, ఇతను శంకర్...”

నళిని సమస్కారం చేసింది.

“ప్రయాణం సుఖంగా జరిగిందా?”

“సుఖమా! వీడు, మా శంకర్, వీడు

పక్కన ఉంటే సుఖంకూడాను. నిమిషంలో అరవిముషమైనా జీవితం అని

అనుక మానడు. తన జీవితం, లోకచరిత్రను గురించిన విచారమంతా వీడితే: కదూ శంకర్?" అని నవ్వాడు.

నశిలకూడా శంకర్ వైపు చూసింది.

"ఐను." అని నవ్వుతున్నా డతడు.

నవ్వుతున్నా. అతడికనులు గంభీరంగా ఉన్నాయి. శంకర్ అంటే శివుడు. మంగళకరమైనమూర్తి. ఇతడిలో గంభీర



మైన అండం ఉంది ' అతడిని చూస్తూ అనుకుంది నళిని

మురళీ శంకర్ ఆశీను అయ్యాక కాఫీ తెమ్మని సరోజతో చెప్పి నళినికూడా ఒక కుర్చీలో కూర్చుంటే

"ఏమైనా మారావా? ఇప్పుడుకూడా ఇరవైనాలుగు గంటల్లో పదహారు గంటలు ఆ రైబ్రరీలోనేనా ఉండటం! బయట ప్రపంచం ఏమైనా మారిందేమో కాస్తమాస్తున్నావా?" అన్నాడు నవ్వుతూ

"నాకు తెలియదే. నువ్వు రాకెట్లో భూప్రదక్షిణం చేసినట్లు వేమిటి?" అంది నళిని కళ్ళు పెద్దవి చేసి, ఆశ్చర్యాన్ని ప్రకటిస్తూ. మ. రళి. శంకర్ వైపు తిరిగి, "చూడు ఆ పెంకితనం. పైకి తనంత శాంతం, అమాయకత్వం కలవాళ్ళెవ్వరూ ఉండరనిపిస్తుంది." అన్నాడు.

"మరి ప్రపంచం మారింది అంటే - ఓహో, అవును ఇప్పుడు పెరిలిన్ ఫాషన్ లోకి వచ్చింది. మా ఆడవాళ్ళకి కాటన్ మీద మోజు ఎక్కువయింది బాంబేలో ప్రస్తుతం ఏ చీరలు చెలామణిలో ఉన్నాయి బావా! అయితే బినాకా బద్దవారం వస్తోంటో లేదో మాత్రం తెలియదు ఈ మధ్య విసటం లేదు," అంది

"ఆడవాళ్ళకి సైన్సు, ఫాలిటిక్స్ ఎందుకూ! వాళ్ళు ఆ రెంటికి దూరంగానే ఉంటే ఈ భూమి అందంగా ఉంటుందని నే నంటాను," అన్నాడు మురళి.


మరి బయట ప్రపంచం కూర్చో దంటే. ఆడవాళ్ళు వాళ్ళ అంబులు విడ్డు కంటూ విలాసాలలో మునుగుతూ ఉండటమేనన్నమాట." అంది

శంకర్ చిరునవ్వుతో సెలెనివైపు చూస్తున్నాడు. అది తెలుసు నళినికి. నళిని బుగ్గలు కొంచెం ఎరుపెక్కాయి ఆ మాటలు అంటుంటే.

'నువ్వై రాజకీయవేత వయినాసరే, సంఘసేవకురాలివయినాసరే, నీయిష్టం; నా కభ్యంతరం లేదు. ఈ ఇరవైయవ శతాబ్దిలో ఆ మాత్రం స్వతంత్రం ఉండాలి నా ఆభిప్రాయం చెప్పాలంటే - నువ్వు స్వతంత్రంగా ఏమని చేసినా సరే. నా కిష్టమే.' అన్నాడు శంకర్

కాలం మారింది అంటాము. మనం చాలా నాగరికులం అనుకుంటాం. మనిషి తెలుసుకో గోరింది ఏమైనా తెలుసు కున్నాడా? మనిషి సమస్య ఏమైనా మారాయా? అది మూసానబుడికంటే ఎక్కువ సుఖశాంతులు పొందుతున్నాడా? జీవితం చాలా చిత్రమైంది! నానవుడిలో ఉండేమేదా, ఆత్మా - ఈ అసంతవిశ్వాన్ని అక్రమించటం - ఆ టౌన్ త్యంలో మన జీవితాలెంత! సూర్యుడి సిడికి ఒక గంటలో బ్రతుకు ముగించి నేలరాలే పూలవంటివి ' శంకర్ మాటలు వింటూనే నళిని తనలో తను ఆలోచించుకుంటోంది.

"నేను ఎట్లా ఉన్నా ఏమి చేసినా నీకు అభ్యంతరం లేదుకదా బావా?"



“ఉహూ, లేదు నువ్వు నీ ఇష్ట ప్రకారం వీడి ఆచరించినా నాకు ఇష్టమే ఇంతకూ మాకు కాఫీ ఏమైనా...?”

“అదుగో వస్తోంది...” అని నళిని గుమ్మంవైపు చూసింది కర్టెన్ తొలగించుకు సరోజ కప్పులు తెచ్చి బల్ల మీద పెట్టింది సిగ్గుతో

ముఖ సరోజను గమనిస్తున్నాడు

“సరోజ-బావా! మా పిన్నికూతురు తల్లి పోయాక మూడునెలలనుంచీ ఇక్కడ ఉంటోంది,” అంది.

చిరునవ్వు చిందించింది సరోజ

“చిన్నప్పూ దోసారి చూశావు బావా! అయినా నీకు నేను గుర్తుంటానా!” అంది.

“ఇప్పుడు గుర్తుంటావులే, మరిచిపోకుండా” అన్నాడు వేణుకోశంగా.

నళిని ఆలోచించుకుంటోంది

‘నేను ఎట్లా ఉన్నా బావకి ఇష్టమే. బావకి నాదగ్గరనుంచి ఏం కావాలి! మేడ, కారు ఉన్న మావగారు-అస్తి తెచ్చే భార్య! ఆ ఫీసర్ భార్య అందగత్తె అనిపించుకోవటం కంటే ఏం కావాలి! చదువు ఉండనేఉంది మరి నేను! నాకు కావలసింది ఏమిటి? సరదాలు - సుఖాలు కాదు. నాట్రా కును, హృదయాన్ని, ఆర్మిని అలపివేసి నేను ఈలోకానికి అతీతురాలి! అనిపించజేసే ప్రేమ కావాలి. ఆ ప్రేమ వివాహం ద్వారానే కావాలి’

* * *

మరునాడు పొద్దున్న నళిని డాబామీదకి వెళ్ళింది. అప్పటికింకా బాగా తెల్లవారలేదు ఆవేళలో మేలుపనే లోకాన్ని, సూర్యుడి లేతకాంతిలో ఏక సిం చే ప్రకృతిని, శ్రవణాల కింపైన రకరకాల

దర్శనులూగమనించటం సళినికి ఆనందం అటూ అటూ రీతుగూరూ, మామిడికొప్పు దాబామీద అనుకున్నచోట ఆగింది మామిడిచెట్టు లేతచిగుళ్ళు తొడిగిఉంది.

‘కీటిలో ఏముందని కోయిల ఈచిగుళ్ళని తింటుంది!’ అనుకుంటూ ఒకచిగురు తుంపి నమిలింది. అది వగరుగా ఉంది

‘ఈ వగరులోంచి కోయిల కంఠం లోకి ఆ తీయదనం వస్తోందన్నమాట,’ అనుకుంది. తనచేష్టకి తనే నవ్వు కుంటూ—చూసింది అప్పుడు. క్రింద పంపుదగ్గర బావ ముఖం కడుక్కుంటున్నాడు. పనిపిల్ల గిన్నె ఒకటి కడగడానికి పట్టుకని నుంచుంది.

“నీ పేరేమిటి?” బావ అడిగాడు.

దానికి హఠాత్తుగా నవ్వు వచ్చింది. పళ్ళు కనిపించేలాగ నవ్వుతూ, పమిట సర్దుకుంటూ, “సావిత్రి,” అంది.

“ఓహో, సినిమా సావిత్రి,” అని గట్టిగా నవ్వుతున్నాడు బావ.

“మీరు బొంబై బాబుకదా! సావిత్రి తెలుసేంటి,” అంది నవ్వుతూ.

“అః! సావిత్రి, జమున మా ఊరుకి కూడా వస్తారు,” అని నవ్వుతూ లోపలికి వెళ్ళాడు బావ

“చినబాబుగారు చెడ్డసరదా బనోరు,” అంటోంది పనిపిల్ల వచ్చిన సరోజితో. అతడు వెళ్ళిన వైపే చూస్తూ ఖైసని తల తిప్పింది నవ్వుతూ, జూకాలూగినలాడేలా

నళిని మనసులో ఒక తెర వాలినట్లని

నించింది బావ, సావిత్రి, సరోజి అందరి రూపాలూ చెరిగిపోయాయి ఆమె మనసులో కూస్యం ఏర్పడింది. ఇప్పుడు తను చూసినది, తను విన్నది తన కేదో విచారం కలిగిస్తోంది. ఆక్షణండాకా తను పొందుతున్న ఆనందం మాయమైంది

ఆకస్మాత్తుగా శంకర్ స్మృతిపథంలో మెదిలాడు. బావకీ, అతడికీ ఎంతతేడా!

‘అతడి చూపులలో లోతులు, అతడి నవ్వుల్లో గాంభీర్యం, అతడితో పోలిస్తే— బావ—తన మనసు బావని మరచి కలలు కంటోంది’ అనుకుంది నళిని


ఆ సాయంత్రం “మీ నళినితో మాట్లాడుకో. నేను ఊళ్ళోకి వెళ్ళివస్తా,” నని శంకర్ వెళ్ళిపోయాడు.

“అతనితో వెళ్ళకపోయావా బావా! అంది నళిని

“అవసరంలేదు వాడే నన్ను నీతో మాట్లాడమని వదిలివెళ్ళాడు ఈ ఊళ్ళో తిరిగిరాలేడనే భయంకూడలేదు మీ శాస్త్రు పేరు చెబితే ఎవరైనా దింపుతారు ఇంటి ముందు,” అన్నాడు

నళిని, మురళి మేడ పైదాబామీద ఉన్నారు. నళిని కుర్చీలో కూర్చునుంది. మురళి దానిని అనుకుని వెనక నుంచుని ఉన్నాడు వంగి ఆమెబుగ్గకి తనచెంపవి తాకిస్తూ. “నళిని!” అన్నాడు. నళిని మాట్లాడలేదు బుగ్గమీద ముద్దుపెట్టు కున్నాడు.

“నళిని!” అన్నాడు.



నళిని ఏమీ చలించలేదు కాదనలేదు. చిన్నబాలికలాగ ఆ ముద్దును స్వీకరించి నవ్వుతూ. “ఏం బావా!” అంది.

“నీకు ఆనందంగాలేదు! తీయగా బాధగా లేదు!” అన్నాడు.

“ఉహూ... నా కేమీ కలగటంలేదు” అతడు కొంత సేపు ఊరుకుని,

“నీకు నేనంటే ఇష్టం ఉంటే ఇట్లాగ ఉంటావా? అంత నిగ్రహించుకోవలసి సంత అవసరం మేముంది! నిజమే నేను మూడేళ్లు ఊరుకున్నాను. మా నాన్న ఆస్తి నీపేర రాయమన్నాడు; మా మయ్యకి కోపం వచ్చింది. నాకూ మా నాన్నమీద కోపంవచ్చింది పెళ్ళి చేసుకోనన్నాను అది మనకీ మేలేఅయింది. ఉద్యోగంలో స్థిరపడ్డాను. ప్రమోషన్ వచ్చింది. ఈపాటికి ఒక రిద్దరు పిల్లలు పుట్టి ఉండే వారు.” నవ్వుతున్నాడు చెబ్బూ; నళిని వింటోంది “అంతమాత్రానికే నీమనసు మారిపోవాలా! నామీదకోపమా? కాక నీమనసు ఎవరిపై నై నా...”

“ఏమిటి బావా! నా అంతఃపురంలోకి

ఎవరు వస్తారు? నువ్వు మంచివాడివని, దాచుకోకుండా ఈ మాటలు చెప్పాలనిపిస్తోంది, విను. నాలో ఏదో కారిత్యం వచ్చింది. తపస్సు చేసే వ్యక్తిలో ఉంటుండేమో ఆ కారిత్యం. కానీ ఈతపస్సు దేనికోసం! ఎవరికోసం! నిజమే ఐదేళ్ళక్రిందటనువ్వు వచ్చావు. ఇట్లాగే ఆరోజు నువ్వు నాభుజంమీద చేయి వెయ్యగానే నాకీరం ఝల్లుమంది. చెంబి నీ పెదవులు తాకితప్పుడు నేను పరవసించిపోయాను. బావ నా సర్వస్వం అనుకున్నాను ఆ అనుభవం నాకింకా గుర్తుఉంది. కానీ ఇప్పుడు, నేను దాన్ని పొందలేకుండా ఉన్నాను బావా! ఇన్నాళ్ళ ఏకాంతంగానే గడిపాను. నా జీవితం ఒక స్రవంతి అయితే అది ఆవిరై ఆలోచనల రూపం దాల్చింది. నా ఆలోచనలకి చైతన్యం కలిగితేనే కానీ నాలో చైతన్యంరాదు. దేనికో ఎదురుచూస్తున్నట్లుంటుంది. కానీ, దేనికోసం! ఈ భూమి ఇన్నేళ్ళనుంచీ ఇట్లాగనిరీక్షణలో గడుపుతోంది దేనికోసం? నేనూ

అంతే అవిపిస్తుంది బావా." నళిని కళ్ళలోనుంచి నీటిబిందువులు జారు తున్నాయి. మురళీ వాటిని తుడిచాడు.

"ఏమిటి నళినీ! ఆనందంగా గడవటానికి ఇన్నిమాటలు కావాలా. నువ్వు ఉత్త పీచ్చిపీల్లవి నాకు తెలుసు. ఒంటరిగా ఉండటంవలన, నీకు సన్నిహితులు లేకపోవటం వలన నువ్వు అట్లాగ బాధ పడుతున్నావు. ఇప్పుడింక బాధెందుకు! ఇకనిన్ను బాధపడనివ్వను."

నళిని నవ్వింది. కానీ ఆమె చూపులలోని భావం మురళికి అందలేదు మళ్ళీ పెదవులమీద ముద్దు పెట్టుకున్నాడు

ఎందుకో ఆశ్చర్యం వేసింది దతడికి.

నళినిని వదిలి పక్కకురీళ్ళోకూర్చున్నాడు

"ఉహూ... నీకిష్టంలేదు. కనీసం నేనంటే నీ కాకర్షణలేదు నేను తెలుసుకోలేనంత మూర్ఖుడిని కాదు. పెళ్ళి విషయాలలో బలవంతమేమీలేదు నళినీ! అయినా నాకు జాలివేస్తోంది" అన్నాడు

నళిని నవ్వింది. మళ్ళీ అతడన్నాడు

"జాలి ఎందుకు! జాలిపడాల్సిన అవసరం నీ కేమీ లేదు," అని నవ్వాడు ఆ సంభాషణ అక్కడితో ఆపి సంగతులేవో చెప్తుంటే శంకర్ వచ్చాడు జేచి నిలబడి అరడికి తనకురీళ్ళిచ్చింది నళిని.

"మీరు కూర్చోండి" అన్నాడతడు.

"క్రిందకి వెళ్ళి. భోజనాల ఏర్పాటు చూడాలి;" చిరుహాసంతో జవా బిచ్చి, అక్కడే పట్టగోడకి ఆనుకుని నిలబడింది.

"అలాగా ఉన్నావేం?" శంకర్ అడిగాడు మురళిని.

"మనం ఒకవిధంగా ఎదురుచూస్తే, జరిగేవి ఇంకొకలాగ ఉంటాయి ఏమంటావ్?" నవ్వుతునే అన్నాడు మురళి.

"జీవితమే ఆంత!"

"మొదలుపెట్టావా! అది సరియైన వ్యాఖ్యానం," నవ్వాడు మురళి.

శంకర్ మాట్లాడలేదు. సన్నగా రాగాలాపన ప్రారంభించాడు.

రాగం మెల్లగా పాటకాసాగింది.

ముందు ఒక వెన్నెలపాట—నారాయణ రెడ్డిది, తరవాత ఒక అష్టపది, తరవాత గీతాంజలిలో పాదాలు ఏవో ఇంగ్లీషులా తగ్గుస్వరంలో గంభీరకంఠంతో ఉచ్చరిస్తున్నాడతడు నళినట్లాగే నిలబడుంది. ఆమెకున్ను లార్చితో మెరిసిస్తే.

"చూశావా, మా వాడెంత బాగా పాడితాడో నాకు పాటలంటే ఇష్టం అంతగాలేదు, కానీ, వీడు పాడుతుంటే ఏవో ఆనందం మన చేతుల్లోంచి జారిపోతోందనిపిస్తుంది నాకు భయంకూడా."

నళిని నవ్వింది 'నాకు ఏవేవో అనుభూతులు కలుగుతాయి ఏవో చిత్రాలు కనిపిస్తాయి. జీవితం ధన్యమయిందనిపిస్తుంది. ఆ ఆనందం బరువుగాఉంటుంది.' నళిని తనలో ఆనుకుంది.

ముఠి శంకర్ వైపు తిరిగి,

"నిన్ను రెండురోజు లాపాను మీ



ఆవిడ సీకోసం ఎదురుచూస్తోంది కాబోలు: ఆపాపంనాది." అన్నాడు శంకర్ తో.

శంకర్ నవ్వి, "బాను ఎదురు చూస్తుంది. నేను వెళ్ళగానే గుత్తి వంకాయకూరా, పెరుగుపచ్చడి చేస్తుంది. ఈ నెలలో తను ఖర్చు తగ్గించి ఎంత నిలవచేసింది, సంతోషంగా చెప్తుంది. నేను చిక్కిపోయానంటుంది." అన్నాడు

"వదినగారికి ఎట్లాగైనా నువ్వు అంటే చాలా ప్రేమరా "

"ప్రేమ!" అన్నాడు శంకర్.

నళిని క్రిందికి వెళ్ళిపోయింది.

"అక్కావాళ్ళని భోజనానికి పిలవనా?"

అడిగింది సరోజ జరీ అంచువున్న ఎరువు సిల్కీచీరీ కట్టుకుంది సరోజ రెండు జడలు వేసుకు ఒకజడలో ఎర్ర గులాబీలు పెట్టుకుంది ఎర్రని తిలకం, నల్లని కాటుక పోటీపడుతూ కాంతులీను తున్నాయి నళిని ఓక్షణం నిదానించిమాసి,

"ఇవేళ నువ్వు అడ్డుతంగా ఉన్నావ్ సరోజా! వెళ్ళి పిలుచుకురా," అంది

నళిని తన గదిలో కిటికీ దగ్గర నిలబడింది 'అతను చాలాబాగాపాడాడు. అతని స్వరం వెన్నెలలో కలిసిపోయి ప్రవహించింది. అతడు తననితాను మరచి పోయి పాడాడు. వొత్తైనజుట్టు, దట్టమైన కనుబొమలు అన్న చిన్నకళ్ళు, కళ్ళల్లో కాంతుల నీనుతున్న కనీనికలు, సన్నగా పొడవైన ముక్కు, అందమైన పెదవులు, అందాన్ని చెడిపోనివ్వకుండా మీసం— కళ్ళలోనుంచి వస్తోంది అతడి గానం. ప్రశాంతమధురంగా ఉం దతని స్వరం. నన్ను నేను మరిచిపోయాను. నా మనసు ఒక అందమైన యువతిగా మారి వెళ్ళి అతడిని కొగిలించుకుంది ' నవ్వుకుంది. 'ఏమి టీ భావం!' అనుకుంది

* * *

శంకర్ వెళ్ళిపోయాడు ఆ రోజు

ఇంకా సాయంత్రం అవలేదు. మురళి వచ్చి, “మనం ముగ్గురం సినిమాకి వెడదాం నళినీ,” అన్నాడు.

“నా ఫ్రెండ్స్ వస్తున్నారు బావా! నిన్ను చూడటానికే అనుకుంటాను,” అంది, కొంచెం నవ్వుతూ.

“వస్తే రానీ, నా కేం భయంలేదు,” అన్నాడు మురళి గట్టిగా నవ్వి.

నళినిగది బాలా సందడిగా గొడవగా ఉంది నలుగురు స్నేహితురాండ్రొచ్చారు.

“నళినికీ ఇంత సరదాగా ఉండే ఫ్రెండ్లు ఉన్నారా?”

మురళి అట్లాగనుకుని ఆ గది కర్టెన్ ఒకసారి తొలగించి గుమ్మంలో ఒక విముషం నిలబడి చూసి వెళ్ళిపోయాడు.

“బాగున్నాడు” ఒక అమ్మాయి అంది. “వంటాడు.”

“వినాలనే!” తరవాత నవ్వులు, సందడిలో మాటలు వినిపించలేదు.

అతడిముఖం కిటికీదగ్గర రెండుసార్లు కనిపించింది. నళిని నిట్టూర్పు విడిచింది.

‘అతని కళ్ళలో ఎంత కుతూహలం! ఏం వెతుకుతున్నా యా కళ్ళు! నా కోసమా!’ నవ్వుకుంది నళిని మనసులో ఏవో నిర్ణయాలు జరిగిపోతున్నాయి; ఆర్ధ్రత తరిగి గట్టిపడుతోంది మనసు.

లోపలికి వెళ్ళింది “రా బావా పరిచయం చేస్తాను,” అంది

“నేను రావాలా?” అన్నాడు కాలర్ సర్దుకుని, క్రాప్ సరిచేసుకుంటూ

నళిని నవ్వింది. “తప్పకుండాను. నీ కిష్టమైతే ఒకరిని వరించవచ్చు కూడాను.”

“ఛా- నీవు నాకు ఉన్నావుకదూ!”

“ఇంకా పుస్తకే కట్టలేదుకదూ బావా!”

పరిచయం అయ్యాక ఒక గంట ఉండి అతడు బయటికి వెళ్ళాడు. కొంచెంసేపుండి గుమ్మం దగ్గరకు వచ్చి “సినిమాకి లైమ్ అవుతోంది నళినీ” అన్నాడు.

“నేను రాను బావా!” అంది నళిని.

“పోసి నీ ఫ్రెండ్స్ ని కూడా తీసుకురా;” చిరునవ్వుతో అన్నాడు.

“నాకు రావాలనిలేదు,” అంది నళిని. అతడు వెళ్ళిపోయాడు.

“వెళ్ళరాదూ, అత దెంత నిరుత్సాహ పడ్డాడో,” అంది వనజ. నళిని నవ్వింది.

“మేము వెళ్ళిపోతాం. నువ్వు సినిమాకి వెళ్ళు అకడితో,” అంది శారద. నిర్మల నళిని ముఖంలోకి చూస్తోంది.


“డిఘా,” అంది నళిని.

కొంచెంసేపయ్యాక సరోజ వచ్చి “బావ సినిమాకి రమ్మంటున్నాడు, వెళ్ళమంటావా అక్కా,” అని అడిగింది.

“వెళ్ళు,” అంది నళిని. సరోజ ఉత్సాహంగా వెళ్ళిపోయింది. స్నేహితులంతా వెళ్ళారు నిర్మల ఉంది

“నీ మనసులోమాట ఏమిటి నళినీ,” అంది నిర్మల, నళిని చేతిని తనచేతిలోకి తీసుకుంటూ. అంతా వెళ్ళినా నిర్మల

వసుధా



బాబానిచ్చినా కమా సలేను
కానీ డిలవెళ్లొట్టుంకి..!

వెళ్ళలేదు చల్లగా ఉంటుందని డాబా మీద కూర్చున్నారు ఇద్దరూ.

“ఏమని చెప్పేది నిర్మలా!” అంది.

“నువ్వు మీ బావతో తప్పిపడినట్లు నాకు అనిపించటంలేదు.” అంది నిర్మల నళిని ముఖంలోకి చూస్తూ. నళిని అప్పుడు నిర్మలవైపు చూసింది; నవ్వి-

“ఓను నిర్మలా, అతడి ప్రేమకి ఏకాగ్రతలేదు, అతడు నాకోసం ఆగలేడు నా నిర్ణయం జరిగిపోయింది,” అంది

నిర్మల మాట్లాడలేదు. వెళ్ళేముందర మాత్రం అంది- “నువ్వు మీ బావని పెళ్ళి చేసుకోలేకపోతే ఇంకెవ్వరినీ పెళ్ళి చేసుకోలేవేమో!”

“కావచ్చు,” అంది నళిని

“లొకింగా చూస్తే నీ నిర్ణయం తెలివి తక్కువ అనిపిస్తుంది. కొన్నాళ్ళు పోయాక విచారీస్తావేమో!”

“నామనసు ఒంటరితనానికి అలవాటు పడిపోయింది నిర్మలా,” అంది నళిని.

* * *

సరోజా, మురళీ సినిమానుంచి వచ్చాక నళిని క్రిందికి వెళ్ళింది. ముగ్గురూ భోజనానికి కూర్చున్నారు. “వనజ ఎవరమ్మాయి నళిని?” ముళిర అడిగాడ నళిని మురళి ముఖంలోకి చూసింది.

వనజ బొద్దుగా, పచ్చగా ఉంటుంది. చక్కగా అలంకరించుకుంటుందికూడా.

“వనజ బాగా ఆర్టిస్టున్న ఓ ఆర్టికేట్ గారికూతురు. ఏం, మనసు లాగేసిందా? మాట్లాడమంటావా?” అంది నవ్వుతూ.

భోజనం ముగించి వాష్ బేసిన్ లో చేయి కడుగుతూ, “ఏమిటి ఇట్లా మొదలెట్టావ్,” అన్నాడు. నళిని తలవంచుకుని అన్నం తినటం సాగించింది.

* * *

సంజవేళ - చెట్లమధ్య కు ర్పి లో కూర్చుంది నళిని - ఆలోచిస్తోంది.

'ఈ పెళ్ళివలన ఇ ద్ద రి కీ సుఖం ఉండదు. బావకి సరదాలు కావాలి. ఏకా గ్రత అతడి స్వభావంలోలేదు. కానీ నాకు ప్రేమలోకూడా ఏకాగ్రత కావాలి ఒకరి కోసం ఒకరు అర్పితులైపోవాలి. ఇదే నాకోరిక. కానీ బావ! అతనికి అనేక సరదాలు అతని సరదాలు నేను తీర్చ లేకపోవచ్చు. తీర్చలేను. బావకు నామీద ఆపేక్ష ఉన్నా, మోజు, ఆకర్షణ ఎక్కువ రోజులు ఉండవు అప్పుడు ఫలితం బావకి నేను దూరంకావటం

'అతడిలో లీనమైపోవాలనే తహ తహకి, అతడి సుఖదుఃఖాలలో ఒకటై పోవాలనే ఆరాటానికి అతడే - నేను ఐపోవాలనే ఆరాధన - అర్థం, ఆధారం లేకుండా పోతాయి.

'అది నేను భరించలేను. అంతకంటె ఇట్లా ఆవివాహితగానే ఉండిపోతాను. ఉండి, నా ఊహామూర్తికోసం నిరీక్షిస్తుంటాను అది నా తపసు

'శింకర్ నన్ను కి దలించాడు. అతడు వివాహితుడు. అటువంటివ్యక్తి వేరొకడు నా జీవితంలో తటస్థ పడతాడా? పడక పోవచ్చు అప్పుడు నాబ్రతుకు నిరీక్షణే. శంకర్ నా ఆధనకి ఒక మూర్తిని కల్పించివేశాడు.' నవ్వుతంది నళిని.

'నువ్వు బాగా ఆలోచించుకోలే దను కుంటాను నళిని" కొంచెంసేపై వచ్చి

పక్కనే ఇంకోకూర్చిలో కూర్చున్న ముగళి అన్నాడు

"నేను బాగా ఆలోచించకున్నాను బావా! ఇది మన ఇద్దరికీ శ్రేయస్కరం నువ్వు సరోజిని పెళ్ళిచేసుకో నీ ఉద్యోగానికి, సరదాలకి అన్నివిధాల తగింది."

"అసలు నీకామా ఇట్లా మారిపోటానికి కారణం ఏమిటో నాకర్థం కావటం లేదు నళిని! నా మనసు సమాధాన పడటంలేదు. నిన్ను పెళ్ళి చేసుకోవాలని, అన్నివిధాలా నిన్ను సుఖపెట్టాలన్న ఉద్దేశంతోనే నే నీకొకటి కొచ్చాను.

నళిని, కుర్చీకి దగ్గరగాఉన్న నైట్ క్విన్ గుబురుల్లోంచి ఆకులు తెంపు తోంది. రాత్రి కొంచెం చీకటిగానే ఉంది. వరండాలోని లైటుమాత్రం ఆ ప్రదేశాన్ని కొంత కాంతివంతం చేస్తోంది. మురళి నళినివై పే చూస్తున్నాడు తెల్లటి చెవి మీద నల్లగా నన్నటి జడపాయ ఒకటి జారుతోంది దానిక్రింద ముత్యాలిద్దు మెరుస్తోంది. పక్కగా కవిపిస్తున్న నళిని ముఖంలోని అందం అతడిని తాకుతోంది

నళినిమనసు అల్లకల్లోలంగా ఉంది కానీ, దానిమధ్య ఆమె నిర్ణయం చెదర కుండాఉంది. బావకి సమాధాన మీయటం ఎట్లాగని ఆలోచిస్తోంది నళిని

"నేను నీకు తగను బావా!" అంది ఒకసారి తలయెత్తి.

"కాదు నెనునీగు తగననే నీభావం" అన్నాడు నొక్కివలకుచూ, నవ్వుతూనే.



“అదికాదు బావా: నీ అధిరమం కను
గుణంగా నేను ఉండలేనని నా భయం.”

“అక్కా ఉండాలని నేను నిన్ను
కోరకుంటేదేదో జరిగింది.”

“కానీ నేను ఆ విధంగా ఉండలేను

బావా! ఎవరి అభిరుచులు వారు పాటిస్తే తప్పకుండా మనిద్దరి మధ్యదూరం అదికం అవుతుంది. భార్యభర్తలు సన్నిహితంగా ఉండలేకపోయాక మనసులో ప్రేమ దాగిఉన్నా అది పరిమళిస్తుందా? రాణిస్తుందా బావా! నాకు తృప్తి ఉండదు. నీకుకూడా తృప్తి ఉండదు. ఎందుకు మభ్యపెట్టుకోవటం? చిన్నవాళ్ళం కాదు కదా ఊహాలోకంలో విహరిస్తూ వాస్తవాల్ని విస్మరించగలిగేటందుకు

“మన అభిరుచులు వేరనీ, సుఖపడలేమనీ ఎప్పుడు గ్రహించావు నళినీ!”

నళిని భారంగా ఊపిరి వదలింది.

“నువ్వు చాలా సరదాగా ఉంటావు బావా! అట్లాగే నీలాగ అందరితో సరదాగా మెలగగలిగిన యువతి నీకు తగు బావా! నేను ఒంటరిజీవితానికి అలవాటు పడ్డాను. సరదాలకీ, సుఖాలకీ నా మనసు చలించదు అటువంటి నేను నిన్ను సుఖపెట్టలేనని నాభయం; కాదు నమ్మకం.

‘అయితే, ఆసలు పెళ్ళిచేసుకోవా?’

“అట్లాగని నే నిర్ణయించుకోలేదు.”

“నిన్ను చూస్తే జాలివేస్తుంది నళినీ! నీ జీవితం, పెంపకం అట్లాగ గడిచాయి. నిన్ను నా సుఖదుఃఖాలలోకి తీసుకు వెళ్ళాలనీ, ప్రపంచానికి చూపించాలనీ ఎన్నో ఆసుకున్నా. నీవు ఈ ప్రపంచానికి దూరంగా ఉంటానంటావు. నీకు స్నేహితులు లేక ఇట్లాగ ఉన్నావు కాని, నలుగురిలో తిరుగుతూంటే మారిపోతావు

నళినీ! ఆమార్పు నీలో నేను తీసుకు రాగలను. నే పందెంవేస్తాను,” అన్నాడు.

నళిని విచారంగా నవ్వింది; “లేదు బావా! నే మారలేను. నాకు తెలు” నంది.


మురళి కొంచెం నేపు ఊరుకుని-

“నిన్ను ఇట్లాగ పెంచిన మీ నాన్నని అనాలి. నాకు ఇప్పటికీ జాలి వేస్తోంది. ఇంకా నాకు అభ్యంతరంలేదు. కానీ నాకు ఒక అనుమానం వచ్చింది. ఆడవాళ్ళకి అసూయ అంటారు. సరోజితో చనువుగా ఉంటానని నీకు కోపం వచ్చిందా?”

“లేదు బావా! కోపం రాలేదు. ఒక రకంగా నిన్ను అర్థం చేసుకోగలిగా నని చెప్పవచ్చు. వివాహమంటే ప్రణయం కూడాను. ప్రణయంలోకూడా ఏకాగ్రతని కోరతాను నేను. అటువంటి వాళ్ళు ఉండరిని నీవు నవ్వవచ్చు; జాలిపడవచ్చు. కాని అది నా ద్యేయం. పలితం లేకపోయినాసరే. నిరీక్షణలోనే నా బ్రతుకు గడుస్తుంది. సరోజి అన్ని విధాలా నీకు తగినది. నువ్వు సరోజిను పెళ్ళి చేసుకుంటే నేను సంతోషిస్తాను.”

“నువ్వు ఏవేవో కల్పించుకుని సుఖాన్ని దూరం చేసుకుంటున్నా వనిపిస్తోంది నళినీ! మీ నాన్న ఉన్నన్ని రోజులూ నీకు లోటు తెలియకపోవచ్చు. నీకు ఆర్థికంగా కూడా ఏలోటూ తెలియకపోవచ్చు. కానీ ఆ తరవాత, నీకు నా అనేవాళ్ళు ఉండాలి కదూ నళినీ...”

“నువ్వు, సరోజి నాకు ఎప్పుడూ



ఉంటారు బావా: నా బ్రతుకు ఈ ఇంట్లో ఇలాగే గడిచిపోతుంది."

మొరళి మాట్లాడలేదు సళిని కుర్చీలో కూర్చుని పుస్తకం చదువుకుంటోంది.

సరోజి వచ్చింది ఆ గదిలోకి తను తెచ్చిన పూలని ప్లవర్ వేజ్లో ఆచరుస్తూ అంది "బావని నువ్వు ఎందుకు పెళ్ళి చేసుకోవన్నావో నా కర్థం క్రావటం లేదుక్కా."

సరోజికి బావని చేసుకోవటం ఇష్టం గానూ ఉంది సళిని ఎందుకో ఒప్పుకోలేదని సందేహమూ ఉంది. సళిని తను చదువుతున్న పుస్తకం వదిలి లేచింది. సరోజి భుజంమీద చేయివేసి ప్రేమ పూర్వకంగా నవ్వుతూ అన్నది.

"బావ చాలా సరదాలు చెప్పినాడు సరోజా! ఆతడు సంతోషంగా ఉండా అంటే ఆటువంటి భార్య రావాలి. నువ్వు చిన్నదానివి. ఉత్సాహంతో ఉరకలు వేసే హృదయం నీది. నువ్వు బావకి సరిపోతావు. నేను ఒంటరిగా గడపటానికి అలవాటుపడ్డాను. నాన్న ఆధిరుడుల

ప్రకారం నడుచుకుంటూ జీవించాను సంపదలు తెచ్చే ఈ సుఖం అన్నింటికీ అలవాటుపడిన నాకు ఇవి ఉత్సాహాన్ని, సంతోషాన్ని ఇవ్వలేవు. ఒక మాటలో చెప్పాలంటే నా మనసు ఎదిగిపోయింది సరోజా! నావంటివాళ్ళు ఒంటరిగా ఉంటేనే నయం. నేనూలా పెళ్ళి చేసుకుంటానో లేదోకూడా చెప్పలేను, అంటే, నువ్వు సంకయాలు పెట్టుకోకు. బావ అన్నివిధాలా నీకు తగినవాడు. మీ ఇద్దరినీ మనస్ఫూర్తిగా ఆశీర్వదిస్తున్నాను."

సరోజి ఏం మాట్లాడలేదు. "బావలాగ సరదా ఐనవాడి; అందిం, ఉద్యోగం, ఆస్తి ఉన్నవాడు దొరికటం ఎంతదృష్టం"

సంతోషంతో ఆ కక్క తనుంచి వెళ్ళింది సరోజి.

మొరళి సరోజినిని పెళ్ళి చేసుకుని తీసుకువెళ్ళిపోయాడు.

* * *

బావ వచ్చాడు, వెళ్ళాడు! కానీ తన జీవితంలో మార్పులేదు.

ప్రశాంతంగా ఉన్న రాత్రిలో కిటికీలో నుంచి దూరతీరాలవైపు చూస్తోంది నళిని.

'నేను పొరబాటును చేశానా? లేదు. జీవితములో ఏది పొందాలని ఆశించానో అది పొందలేనని నమ్మకం కలిగినప్పుడు, పొందగలనవటంలో నమ్మకం కోల్పోయి నప్పుడు ఇంక ఆ పెళ్ళి చేసుకోవటం ఎందుకు? సరోజ, వనజ, సావిత్రిలతో బావ - అతడితో చెదిరిన కాంక్షలు, కళ్ళలో మెదలాడే తృప్తులు - బావ ఏమిటో నాకు తెలుసు. అతడిని విశ్వ సంచకుండా అతడితో కలిసి జీవించలేను. పవిత్రతని కోరే నా ప్రశాంతహృదయం అతడి కోర్కెల ఉనికిని సహించలేదు. బావలో ఈ గుణాన్ని నేను క్షమించలేను ఆ పరిస్థితిలో అతడితో పెళ్ళి, నా జీవితంలో వక్రతని ప్రవేశపెడుతుంది. దానిని మొదట్లోనే తప్పించాలి. అపశృతుల సంగీతం నేను పాడలేను మోహన రాగం నేను ఆలపించలేకపోయినాసరే. వివాహం లేకుండా ఉండిపోతే ఏం?

'అసలు ఈ సృష్టి సర్వం ఒక నిరీక్షణకీ అర్థం ఎన్నాళ్ళనుంచి ఈ ఆకాశపు బొడిలో భూమిదేవికోసం విరీక్షిస్తోంది!

'ఈ సముద్రపు టలలు నిర్విరామంగా భూమిని రాసుకుంటున్నాయి! ఆనాడిగా మానవుడి ఆత్మ దేనిని తెలుసుకోటానికి పరితపిస్తోంది? అన్వేషిస్తోంది?

'ఇదంతా ఒక అన్వేషణకీ, నిరీక్షణకీ అర్థం. నాబ్రతుకూ ఈ అసంత నిరీక్షణ లోనే ముగిసిపోనీ. ఈ వైవాహిక సుఖ దుఃఖాలకు దూరంగానే నన్ను నిలచి పోనీ. ఈ సుఖదుఃఖాలలో పంకిలమై అశాంతికరమైన బ్రతుకు నాకువద్దు. ఒక మహాప్రశాంతి, నిరీక్షణలో నాబ్రతుకు గడిచిపోనీ...' అనుకుంది.

ఆశయాలకోసం, అభిప్రాయాల కోసం అవివాహితలుగా ఉండిపోయే కన్యలను చూస్తే కలువలు గుర్తుకొస్తాయి. ప్రపంచానికి దూరంగా, భూమిని విడిచి, నీటిలో పుట్టి వికసించే కలువలు ఒక ప్రశాంత దృశ్యాన్ని గోచరింపజేస్తాయి. తపసులో ఉన్న కన్యలలాగ కనిపిస్తాయి.

భూమిమీద వికసించేపూలకీ, కలువలకీ ఎంతో వ్యత్యాసం ఉంది.

పూలు నవ్వుతూ, ఆకరిస్తూ, పిలుస్తూ ఉంటాయి కలువలు మౌనంగా, గంభీరంగా సంగీతం ఆలపిస్తూ ఉంటాయి.

పూలది సంసారిప్రేమ.

కలువల ప్రేమలో ఆరాధన ఉంది; కలువలకు చేతుల కందని చందమామ కావాలి. అదే కలువల తపస్సు.

అవివాహితగా ఉండిపోయిన ఈ నళిని జీవితం పాడేది ఆ కలువల సంగీతమే!

